

جناب علی حسن صدیقی صاحب استاد تاریخ اسلام
کراچی یونیورسٹی — کراچی

تعارف کتب حدیث

مسلمانوں نے مختلف وقتوں میں حدیث پر جو کتابیں لکھیں وہ سب کی سب ہم تک نہیں پہنچ سکیں ان کی ایک بہت بڑی تعداد دست برد زمانہ سے محفوظ نہ رہ سکی اور ضائع ہو گئی۔ اور ایسا صرف اس لئے نہ ہوا کہ سیاسی ابتلاء اور انتشار نے اسلامی ملکوں کو متوڑے متوڑے وقتوں سے برابر اپنی لپیٹ میں رکھا اور خلافت عباسیہ کے زوال کے بعد طوائف الملوک کی پھیلی جس نے بڑی تباہی پھیلائی اور جسکی سب سے بھیانک صورت فتنہ تاتار تھی۔ بلکہ اسی ضیاع کی ایک وجہ دور انحطاط نہیں مسلمانوں کی علم حدیث سے غفلت بھی ہے۔ بہر کیفیت بہت سی ایسی کتابیں جن کو ہم نے ضائع شدہ سمجھ لیا ہے گمنامی کے پردے میں چھپی ہوتی ہیں۔ اور ان کے وجود کے بارے میں کبھی کبھی آوازیں سنائی دیتی ہیں۔ ان کتابوں کے علاوہ جو کتابیں موجود ہیں ان میں قلمی مخطوطات کی ایک بہت بڑی تعداد محتاج طباعت ہے اس کے باوجود مطبوعہ کتابیں بھی اتنی کثیر تعداد ہیں کہ ان کا استقصاء دشوار ہے۔

اسی طرح احمادیت نبوی صلی اللہ علیہ وسلم کی صحیح تعداد کے متعلق بھی قطعی طور پر کچھ کہا نہیں جاسکتا۔ شیخ الاسلام حافظ جلال الدین سیوطی (متوفی ۹۱۱ھ) نے جمع الجوامع نامی کتاب میں تمام احمادیت کو جمع کرنے کا ارادہ کیا مگر وہ ایک لاکھ حدیث جمع کر پائے تھے کہ انہوں نے وفات پائی۔ ان کی یہ کتاب نامکمل رہ گئی۔ اسی طرح یہ بھی مروی ہے کہ امام محمد بن اسماعیل بخاری (متوفی ۲۵۶ھ) نے اپنی صحیح بخاری میں جو احمادیت تدوین کی ہیں انہیں چھ لاکھ حدیثوں سے منتخب کیا گیا ہے۔ بہر کیفیت اس قدر یقینی ہے —

کہ احادیث مدونہ کی تعداد کئی لاکھ سے متجاوز ہے۔

علمائے حدیث نے کتب احادیث کو "صوت احادیث" ان کے حسن اور منفع کے اعتبار سے متعدد طبقات میں تقسیم کیا ہے وہ طبقے مندرجہ ذیل ہیں:

طبقہ اولیٰ | اس طبقے میں وہ کتابیں شامل ہیں جن میں ایسی احادیث مذکور ہیں جو متواتر صحیح احاد اور حسن ہیں۔ یہ کتابیں امام بخاری کی صحیح بخاری، امام مسلم (متوفی ۲۶۱ھ) کی صحیح مسلم اور امام مالک (متوفی ۱۶۹ھ) کی الموطاء ہیں۔

طبقہ ثانیہ | اس میں جامع ترمذی، سنن ابی داؤد، سنن ابن ماجہ، مسند احمد بن حنبل اور مجتبئی نسائی شامل ہیں۔ گو صحت میں یہ کتابیں صحیحین اور موطا، امام مالک کے برابر نہیں ہیں۔ مگر ان کے مدین نے یہ احادیث بڑی محنت اور اہتمام سے جمع کی ہیں۔ ان میں بعض ضعیف احادیث بھی ہیں۔

طبقہ ثالثہ | اس طبقے میں ان کتابوں کو شامل کیا گیا ہے جن میں مختلف الاقسام ضعیف احادیث مثلاً، منکر، شاذ، مضطرب وغیرہ موجود ہیں۔ بعض احادیث کے رجال بھی مبہول ہیں۔ ایسی کتابیں مسند ابن ابی شیبہ (متوفی ۲۴۰ھ) مسند طلیاسی

مسند عبید بن عمید (متوفی ۲۲۹ھ) اور بیہقی، طبرانی، و طحاوی کی کتب ہیں۔
طبقہ رابعہ | اس طبقے میں بے اعتماد اور ساقط الاعتبار کتابیں شامل ہیں۔ یہ کتابیں بالعموم قصاص (قصہ گو) دعاظ (واعظین) صوفیہ، مؤرخین، غیر عدول، اہل البدعت نے مدون و مرتب کی ہیں۔ مثلاً ابن مردویہ اور ابو حفص، ابن شاہین متوفی ۳۸۵ھ وغیرہ کی کتابیں۔

کتب احادیث کی ایک دوسری تقسیم موضوعات کے اعتبار سے کی گئی ہے۔ مثلاً کتب صحاح، کتب جوامع مسانید، معاجم، مستدرکات، مستخرجات، اجزاء وغیرہ۔
کتب صحاح | ان میں حدیث کی مشہور چھ کتابیں شامل ہیں، یعنی امام محمد اسماعیل بخاری کی الجامع الصحیح، امام مسلم بن حجاج قشیری نیشاپوری کی الجامع الصحیح، ابو داؤد سلیمان بن اشعث ازدی سجستانی متوفی ۲۶۵ھ کی سنن، ابو عیسیٰ محمد بن عیسیٰ ترمذی متوفی ۲۵۵ھ کی جامع، ابو عبدالرحمان احمد بن شعیب نسائی متوفی ۳۳۵ھ اور ابو عبداللہ محمد بن یزید

معروف بہ ابن ماجہ متوفی ۲۴۳ھ کی سنن۔ بعض علمائے حدیث نے سنن ابن ماجہ کی بجائے موطاء امام مالک کو اور بعض نے مسند دارمی کو چھٹی کتاب قرار دیا ہے۔

کتاب جوامع | ایسی کتابیں جو حدیث کے مصطلح آٹھ ابواب پر مشتمل ہوں۔ یہ آٹھ ابواب یہ ہیں۔ ۱۔ باب العقائد۔ ۲۔ باب الاحکام۔ ۳۔ باب الرقاق۔ ۴۔ باب آداب الطعام والشراب۔ ۵۔ باب التفسیر والتاریخ والسير۔ ۶۔ باب السفر والقیام والعقود۔ (باب الشائل)۔ ۷۔ باب الفتن۔ ۸۔ باب المناقب والمثالب۔ ان مباحث ہشت گانہ پر الگ الگ تصنیفات بھی ہیں۔ مگر کتاب جوامع میں یہ تمام مباحث یکجا آگئے ہیں۔ جوامع میں امام بخاری کی الجامع الصحیح اور ترمذی کی جامع مشہور ہیں۔

مسابند | حدیث کی ایسی کتابوں میں جنہیں مسند کہتے ہیں۔ ہر صحابی کی مرویات کو الگ الگ تحریر کیا جاتا ہے۔ صحابہ کی ترتیب سبقت الی الاسلام کی بناء پر یا پھر نسبی سلسلہ پر ہوتی ہے۔ ان میں مسند ابی داؤد طیالسی متوفی ۳۴۰ھ اور مسند امام احمد بن حنبل ۲۴۱ھ نمایاں ہے۔

معاجم | معجم وہ کتاب حدیث ہے جس میں حروف تہجی کی ترتیب سے مختلف شیوخ، مختلف شہروں کے رہنے والے روات اور مختلف قبائل سے تعلق رکھنے والے راویوں کی احادیث الگ الگ درج کی جاتی ہیں۔ طبرانی متوفی ۳۲۰ھ کی المعجم الکبیر، المعجم المتوسط، المعجم المصغیر اور احمد بن علی ہمدانی کی معجم الصحابہ قابل ذکر ہیں۔

ستدرکات | کسی کتاب حدیث کے مؤلف کی مقرر کردہ شرط کے مطابق نئی کتاب کو ستدرکات کہتے ہیں۔ مثلاً حاکم متوفی ۴۰۵ھ کی ستدرک جو بخاری و مسلم کی مقرر کردہ شرط کے مطابق ایسی احادیث کا مجموعہ ہے جنہیں ان دونوں نے روایت نہیں کیا ہے۔

ستخرجات | ستخرج احادیث کی اس کتاب سے عبارت ہے جس میں کسی شہور کتاب حدیث کی احادیث کو اپنی اسناد سے روایت کیا جائے اور صاحب کتاب کے ساتھ اس کے شیخ یا اس سے اوپر کے درجہ میں سلسلہ روایت مل جائے۔ ابو بکر اسماعیلی (متوفی ۳۶۱ھ) کی ستخرج بخاری ابو عمرانہ (متوفی ۳۱۶ھ) کی ستخرج مسلم، ابو علی ترمذی کی ستخرج ترمذی، اور محمد بن عبد المالک کی ستخرج سنن ابی داؤد مشہور ستخرجات ہیں۔

ابوداؤد | ہزار وہ تالیف ہے جس میں کسی ایک صحابی یا ایک شیخ کی مرویات کو جمع کر دیا جائے مثلاً جزء ابی بکر جس میں صرف حضرت ابو بکر صدیقؓ کی روایات کردہ احادیث کو مدون کیا گیا ہے اگر کسی خاص موضوع پر کوئی کتاب حدیث مرتب کی جائے تو ایسے بھی جز ہی کہیں گے۔ مثلاً مروزی متوفی ۲۹۲ھ کی کتاب جزء فی قیام اللیل جس میں شب زندہ داری سے متعلق احادیث کو جمع کر دیا گیا ہے۔ ان ابوداؤد میں سیوطی کی جزء فی صلوات الضعیف، ابن الجوزی متوفی ۵۹۷ھ کی جزء فی الاخلاص اور شعب اللایمان۔ بیہقی متوفی ۴۵۸ھ کی اہم کتابیں ہیں۔

اس کے بعد ہم کتبِ احادیث کا ایک عام جائزہ پیش کرتے ہیں۔

کتب ائمہ اربعہ | اہل السنۃ والجماعت کے چاروں ائمہ کرام کی روایات کو بھی یکجا کیا گیا ہے۔ ان کتابوں کی تدوین، تصنیح و تشریح کے علاوہ ان کے اسناد کی جانب بھی توجہ کی گئی ہے اور ان کے مراسیل کو اسناد متصلہ سے بیان کیا گیا ہے۔

مسند امام ابوحنیفہؒ | امام ابوحنیفہؒ متوفی ۱۵۰ھ کی جانب جن مسانید کی نسبت کی گئی ہے وہ تعداد میں پندرہ کے قریب ہیں۔ ابو یوسف محمد بن محمد و خوارزمی متوفی ۲۵۵ھ نے انہیں یکجا کر دیا ہے۔ اس مجموعے کا نام جامع المسانید ہے۔

موطا امام مالکؒ | امام مالکؒ کی موطا دو سلسلوں سے ہم تک پہنچی ہے۔ ایک تو بروایت یحییٰ بن یحییٰ لیثی متوفی ۲۳۳ھ جو موطا امام مالک کے نام سے متداول ہے۔ دوسری موطا امام محمد بن حسن شیبانی متوفی ۱۸۹ھ کی روایت سے ہے اور موطا امام محمد کے نام سے مشہور ہے۔ امام محمد نے اپنی موطا میں امام مالک کے علاوہ دوسرے شیوخ کی بھی بعض روایات کو دیا ہے۔ اور بعض فقہی مسائل میں امام مالک کے مسلک سے اختلاف کیا ہے۔ امام مالک کی موطا کو بعض ائمہ حدیث نے صحاح ستہ میں شمار کیا ہے۔

مسند امام شافعیؒ | جو مسند امام شافعیؒ متوفی ۲۴۰ھ کی جانب منسوب ہے وہ خود ان کی تالیف نہیں ہے، بلکہ مختلف کتب میں امام نے جن احادیث سے استناد کیا ہے۔ انہیں ان کے شاگرد ربیع بن سلیمان مرادی متوفی ۲۴۰ھ کی روایت سے ابو العباس محمد بن یعقوب اموی نیشاپوری متوفی ۳۷۶ھ نے یکجا کر دیا ہے۔ اور یہی مجموعہ مسند امام شافعیؒ کے نام سے مشہور ہے۔

مسند امام احمد | امام احمد بن حنبل کی مسند نہایت ضخیم ہے۔ یہ اٹھارہ مختلف مسانید شتمل ہے۔ نیز ان کے بیٹے عبد اللہ بن احمد متوفی ۲۹۰ھ نے اپنے باپ کی روایت پر سنائے بھی کئے ہیں۔ اور انہیں ترتیب دیا ہے مگر یہ مسند حسن ترتیب کی متقاضی ہے۔

کتب سنن | حدیث کی وہ کتابیں جو فقہی ابواب کے مطابق مرتب کی جائیں کتب سنن کہلاتی ہیں۔ ان کتابوں میں مشہور ابو داؤد، نسائی، ابن ماجہ، دارمی، ترمذی اور دہسنتی کی سنن ہیں۔ ان میں کوئی روایت موقوف نہیں کیونکہ محدثین کی اصلاح میں موقوف کو حدیث کہا جاتا ہے، سنن نہیں۔

مصنّف | وہ کتابیں جو سنن اس کے مفہوم یا اس سے متعلق روایات پر شتمل ہوں مصنّف کہلاتی ہیں ایسی کتابوں کے بعض محدثین جامع بھی کہتے ہیں۔ وکیع بن جراح متوفی ۱۹۶ھ اور ابن ابی شیبہ متوفی ۳۵ھ کی مصنّف کے علاوہ امام بخاری کی جامع کبیر و جامع صغیر اور امام محمد کی کتاب الآثار اسی زمرے میں داخل ہیں۔ رکن الدین اعزاز متوفی ۵۱۶ھ کی شرح السنۃ، محمد بن جریر طبری متوفی ۳۱۰ھ کی تہذیب الآثار، ابو جعفر طحاوی متوفی ۳۲۱ھ کی شرح معانی الآثار اور ابوسیمان الخطابی متوفی ۳۸۰ھ کی کتاب معرفۃ السنن والاثار بھی اسی ذیل میں آتی ہیں۔

کتب تفسیر | تفسیر کی کتابیں جن میں تفسیر قرآن کے ضمن میں احادیث و آثار کو ان کی سندوں کے ساتھ بیان کیا جائے۔ مثلاً عبد الرحمن بن ابی حاتم کی تفسیر جو چار جلدوں پر محتوی ہے۔ اور جس میں عموماً آثار سندہ ہیں۔

کتب مصاحف وقرآت | ان کتابوں میں بھی اپنی مسندوں کیساتھ احادیث و آثار روایت کئے جاتے ہیں۔ مثلاً ابن ابی داؤد کی کتاب المصاحف اور ابو جعفر احمد بن محمد النخاس مرادی متوفی ۳۳۸ھ کی کتاب الوقف والابتداء۔

کتب دربارہ ناسخ و منسوخ قرآن یا حدیث | قرآن کے ناسخ و منسوخ پر ابو عبید قاسم بن سلام متوفی ۲۲۲-۲۲۳ھ نے کتاب الناسخ و المنسوخ لکھی جس میں احادیث کو اسناد کے ساتھ بیان کیا ہے۔ حدیث کے ناسخ و منسوخ پر امام احمد بن حنبل اور ابو داؤد صاحب سنن ابی داؤد نے کتاب الناسخ و المنسوخ لکھی ہے اسی طرح ابن نجوزی نے ایک مختصر سی کتاب تجرید الاحادیث المنسوخہ لکھی۔

کتب احادیث تدسیر | حدیث قدسی اس حدیث کو کہتے ہیں جسکی اسناد اللہ تعالیٰ

کی طرف یوں ہو کہ اسے اللہ جل و علی شائے کے کلام سے بنا دیا جائے، مگر اس سے مخفی نہ مقصود ہو۔ مثلاً ابو الحسن علی بن مفضل مقدسی متوفی ۶۱۱ھ کی الاربعین الالہیۃ، اور محی الدین ابن عربی متوفی ۶۳۸ھ کی مشکوٰۃ الانوار۔

کتب مراسیل | مثلاً صاحب السنن البوداؤد کی کتاب المراسیل جو ابواب کی ترتیب پر

ایک جزد ہیں، ہون کی گئی ہے۔ اسی طرح ابن ابی عاتم کی کتاب المراسیل ہے جو ابواب پر مرتب کی گئی ہے۔ اسی کتاب کا باب اول اس بیان میں ہے کہ اسانید سلسلہ محبت ہیں یا نہیں۔

کتب فوائد | کتب فوائد میں تمام بن محمد رازی دمشقی متوفی ۴۱۴ھ کی کتاب الفوائد

اہم ہے۔ یہ کتاب تیس اجزاء میں ہے۔ اسی طرح فوائد ابی بکر محمد بن ابراہیم اصبہانی متوفی ۲۸۱ھ جو ابن المقرئ کے نام سے مشہور ہیں آٹھ اجزاء میں ہے۔

کتب شمائل | سیر و معازی | شمائل نبوی میں ترمذی کی شمائل، ابو محمد حسین بن مسعود بخاری

کی کتاب الانوار اور ابو نعیم اصبہانی متوفی ۴۳۰ھ کی دلائل النبوة اہم اور مشہور ہیں۔ قاضی ابوالفضل عیاض بن موسیٰ اندلسی متوفی ۵۴۴ھ کی کتاب الشفاء بھی اسی موضوع سے تعلق رکھتی ہے مگر انہوں نے ضعیف احادیث بھی درج کی ہیں۔

بلکہ بعض احادیث کے متعلق تو یہ کہا جاتا ہے کہ وہ موضوع ہیں۔ مشہور تابعی ابوبکر محمد بن شہاب زہری متوفی ۱۲۴ھ کی کتاب السیرۃ اس موضوع پر پہلی کتاب ہے۔ اسی طریقہ سے محمد بن اسحاق متوفی ۱۵۱ھ کی السیرۃ النبویہ سیرت کی اہم کتاب ہے جس میں احادیث و اخبار کو اسناد کے التزام کے ساتھ بیان کیا گیا ہے۔ عبدالملک ابن ہشام متوفی ۲۱۸ھ کی السیرۃ النبویہ اور ان کی متعدد شروحات جن میں ابو زید عبدالرحمن سہیلی متوفی ۵۸۱ھ کی کتاب الروض الالفت نہایت اہم ہے۔ اسی سلسلے کی کڑیاں ہیں۔ معازی میں ابن شہاب زہری، محمد بن اسحاق اور محمد بن عمر واقدی متوفی ۲۰۷ھ کی کتابیں کافی مشہور ہیں۔

کتاب الغرائب | یعنی ایسی کتابیں جن میں کسی مخصوص شیخ کی کتابوں میں مذکور نہ ہونے

والی احادیث کو بیان کیا جائے۔ مثلاً دارقطنی کی کتاب غرائب مالک جس میں انہوں نے ان احادیث کو قلم بند کیا ہے۔ جو اس موضوع سے متعلق موطا امام مالک میں نہیں ہیں۔

اس کے بعد ہم ایسی کتب احادیث کا ذکر کرنا چاہتے ہیں جنکی بنیاداً حضرت اور صاحب

کتاب کے ماہین راویوں کی تعداد پر ہے۔ یعنی مدون اور آنحضرت کے درمیان صرف ایک راوی ہے یا دو یا اس سے زائد۔

دحدانیات | ابو معشر عبد الکریم بن عبد المحمطری شافعی نے ایک جزو میں امام ابوحنیفہ کی دحدانیات کو جمع کیا ہے۔ ان روایات کو امام نے رسول مکرم صلی اللہ علیہ وسلم سے ایک واسطے سے روایت کیا ہے۔

ثنائیات | دو واسطوں سے صاحب کتاب نے رسول اللہ صلی اللہ علیہ وسلم سے احادیث روایت کی ہوں تو ایسی احادیث کو ثنائیات کہتے ہیں۔ امام مالک نے اپنی کتاب الموطا میں ثنائیات درج کی ہیں۔

ثلاثیات | امام بخاری کی ایسی روایتیں جن میں ان کے اور آنحضرت کے درمیان تین واسطے ہیں، بائیس ہیں۔ انہیں حافظ ابن حجر عسقلانی متوفی ۸۵۲ھ وغیرہ نے جمع کیا ہے۔ مسلم، ترمذی، ابن ماجہ اور دارمی نے بھی تین واسطوں سے روایات کی ہیں۔ اس طرح امام احمد بن حنبل کی ثلاثیات کو عمود اللالی فی الاسانید العوالی میں جمع کیا گیا ہے۔ ان کی تعداد تین سو سینتیس ہے۔

رباعیات | ایسی روایات جن کے راوی اور صاحب حدیث صلی اللہ علیہ وسلم کے درمیان چار واسطے (رواة) ہوں رباعیات کہلاتی ہیں۔ ابو الحسن دارقطنی کی تخریج سے ابو بکر محمد بن عبد اللہ شافعی نے امام شافعی کی رباعیات کو ایک ضخیم جزو میں مدون کیا ہے۔ امام بخاری کی رباعیات بھی در الدراری فی شرح رباعیات البخاری کے نام سے علامہ جمع کی گئی ہیں۔ اسی طرح دوسرے ائمہ حدیث کی بھی رباعیات ہیں۔

خامسیات | سند عراقی ابو سعید احمد بن محمد معروف بہ ابن النفور بغدادی متوفی ۳۷۰ھ کی خامسیات یعنی ایسی حدیثیں جن کے سلسلہ روایت میں آنحضرت تک پانچ واسطے ہیں۔ جمع کی گئی ہیں سنن دارقطنی سے بھی ایسی احادیث الگ کی گئی ہیں۔

سداسیات | ابو طاہر سلمی متوفی ۵۷۶ھ کی تخریج سے سند دیار مصریہ ابو عبد اللہ محمد بن احمد رازی معروف بہ ابن الخطاب متوفی ۵۲۵ھ کی سداسیات جمع کی گئی ہیں۔ ان میں سند دیار مصریہ اور رسالت مآب کے درمیان چھ راوی ہیں۔

سبعیات | ایسی حدیثیں جو سات واسطوں سے مروی ہوں۔ ابو الفرج نجیب عبداللطیف

مرانی متوفی ۶۷۲ھ کی ایسی ہی احادیث کو سید شریف عز الدین احمد حسینی نے مرتب کیا ہے
ثمانیات | تحفۃ المستفید فی الاحادیث الثمانیۃ الاسانید کے نام سے چار اجزاء میں
 ابوالحسن محی بن علی عطارد کی ثمانیات (آٹھ واسطوں کی مرویات) دون کی گئی ہیں۔

تسعیات | نو واسطوں سے متعدد محدثین کی مرویات، کو علامہ علمدہ مرتب کیا گیا
 ہے جن میں قاضی عز الدین ابن جماعہ شافعی مصری متوفی ۷۹۷ھ کی روایات کے مجموعے کو جن میں
 ایسی چالیس احادیث ہیں۔ ابو جعفر محمد بن عبد اللطیف ربیع متوفی ۷۹۰ھ نے تخریج کیا ہے۔

عشریات | ترمذی اور نسائی کی روایات میں دس واسطوں سے مروی احادیث بھی
 ہیں۔ برهان الدین ابوالسحاق تونخی مصری متوفی ۸۰۰ھ کی بھی عشریات ہیں

اربعینات | عبداللہ بن مبارک حنظلی متوفی ۱۸۱ھ یا ۱۸۲ھ نے سب سے پہلے
 اربعینات تصنیف کی ہے۔ اسی طرح ابو نعیم اصبہانی ابو عبد الرحمن سلمی متوفی ۲۱۲ھ ابو بکر
 بیہقی اور ابوالحسن دارقطنی کی بھی ایسی مرویات ہیں جو چالیس شیوخ سے روایت کی گئی ہیں
 اور ان میں سے ہر حدیث کسی ایک صحابی سے سنی گئی ہے۔ اسی طرح تقی الدین محمد بن ا
 فاسی حسنی متوفی ۸۳۲ھ کی کتاب الاربعون الثمانیات ہے

ثمانیات | اسٹی شیوخ سے ایک ایک حدیث کو ابو بکر اجزی متوفی ۲۹۰ھ
 روایت کیا ہے۔

ثمانیات | تنویشیوخ سے ابو المنظر منصور سمعانی متوفی ۴۸۹ھ نے روایت کیا
 ہے۔ جس کا نام الامالی ہے۔

راویوں کے حالات، ان کے مختلف طبقات اور ان کے دیگر کوالٹن سے
 متعلق بھی بہت سی کتابیں تحریر کی گئی ہیں، ان کا اجمالی ذکر مندرجہ ذیل ہے۔

مختصر میں کتابوں کے راویوں کے حوالے میں کتابیں | ابو بکر خطیب بغدادی متوفی ۴۶۳ھ
 نے موطا امام مالک، کے راویوں کے حالات میں ایک عمدہ کتاب لکھی ہے۔

کتب در ابرہ معرفت اسماء، کنیت اور القاب وغیرہ | راویان حدیث کے ناموں
 کنیتوں اور القاب پر امام، محمد بن اسماعیل کی کتاب الاسماء والکنی اور ابو بکر احمد بن عبد الرحمن ناسی
 شیرازی متوفی ۴۱۱ھ کی کتاب الاقباب راکنی وغیرہ اہم کتب ہیں۔

کتاب الانساب | تاج الدین ابوسعید سمعانی متوفی ۵۶۲ھ کی الافاب۔ محب الدین

ابن بخار بغدادی متوفی ۶۴۳ھ کی اسباب المحدثین اسی موضوع پر ہیں۔ ان میں راویان حدیث کے اسباب سے بحث کی گئی ہے۔

کتاب معرفۃ الصحابہ | صحابہ کرام کے حالات پر جو کتابیں لکھی گئی ہیں وہ یا تو حروف تہجی کی ترتیب پر ہیں یا پھر قبائلی ترتیب پر مرتب کی گئی ہیں۔ ابو احمد عسکری متوفی ۲۸۲ھ کی کتاب معرفۃ الصحابہ قبائلی ترتیب پر ہے۔ علی بن مدینی متوفی ۲۲۴ھ کی کتاب معرفۃ من منزلی من الصحابۃ سائر البطلان پانچ اجزاء میں ہے۔ اسی طرح ابو نعیم اصبہانی کی معرفۃ الصحابہ تین جلدوں میں ہے۔ ابو عمر بن عبدالبر قرطبی متوفی ۴۶۳ھ کی الاستیعاب فی معرفۃ الصحابہ۔ عزالدین ابن اثیر جزیری متوفی ۶۳۰ھ کی اسد الغابۃ فی معرفۃ الصحابۃ اور ابن حجر کی الاصابہ فی تمیز الصحابہ اس موضوع کی اہم کتابیں ہیں۔

تاریخ و احوال رجال حدیث | راویان حدیث کے حالات میں امام بخاری نے تاریخ کبیر لکھی جس میں عہد رسالت سے اپنے عہد تک کے راویان حدیث کے حالات تحریر کئے جنکی مجموعی تعداد چالیس ہزار مرد و زن کے قریب ہے۔ اسی ضمن میں ابو نعیم اصبہانی کی تاریخ اصبہانی ابوبکر خطیب بغدادی کی تاریخ بغداد ابن عساکر دمشق متوفی ۵۷۱ھ کی تاریخ دمشق، حاکم کی تاریخ نیشاپور، ابن ماجہ قرظیبی کی تاریخ قرظوبین۔ محب الدین ابن بخار متوفی ۶۴۳ھ کی الدرۃ الثمینہ فی فضائل المدینہ اور ازرقی متوفی ۶۴۳ھ کی تاریخ مکہ بھی آتی ہیں۔ محی الدین لوزی متوفی ۶۷۷ھ کی تہذیب الاسماء واللغات، عبدالغنی بن عبدالواحد مقدسی متوفی ۶۰۰ھ کی الکمال فی اسماء الرجال جسکی تہذیب حافظ ابوالحجاج مزنی متوفی ۷۴۲ھ نے کی اور جسکا نام تہذیب الکمال فی اسماء الرجال رکھا اور جسکی مختصراً میں ذہبی متوفی ۷۴۸ھ کی تہذیب التہذیب، حافظ ابن حجر کی تہذیب التہذیب اور اسکا خلاصہ تقریب التہذیب ہیں؛ فن رجال کی مشہور و اہم کتب ہیں۔

کتاب طبقات | ایسی کتابیں جن میں شیوخ حدیث کے تذکرے اور روایتیں طبعی اور زمانے کی ترتیب سے بیان ہوں۔ ابن سعد کی الطبقات الکبریٰ، ابو حاتم رازی کی طبقات الباقیین خلیفہ بن خیاط کی طبقات الرواة مشہور کتابیں ہیں۔

کتاب مشیخت | ان کتابوں میں مولف اپنے ان شیوخ کے حالات جمع کرتا ہے جن سے ان نے ملاقات کی۔ علم حدیث حاصل کیا اور بصورت عدم ملاقات انہوں نے تحریری طور پر اسے روایت حدیث کی اجازت دی۔ حافظ ابوالعلیٰ مہلبی کی کتاب المشیخت، شیخ

شہاب الدین سہروردی کی کتاب المشیخۃ وغیرہ اسی سلسلہ کی کتب ہیں۔
کتب و نیات | صحابہ اور متاخرین رواد کے حالات اور وفات پر لکھی گئی کتابوں
 میں صاغانی کی در السحابۃ فی و نیات الصحابۃ، ذہبی کی الاعلام بوفیات الاعلام، اور
 سمعی کی تاریخ الوفاۃ للمتاخرین من الرواد مشہور ہیں۔
 علوم حدیث اور اسکی اصطلاحات پر بھی متعدد کتب تحریر کی گئیں جن میں سے بعض
 یہ ہیں۔

کتب در بیان علل حدیث | علل حدیث سے مراد یہ ہے کہ گو حدیث بظاہر کسی سقم
 سے خالی ہو مگر اس میں کوئی ایسا سبب خفی موجود ہو جو اسکی صحت کو مشکوک کر دے، اس
 موضوع پر بخاری، مسلم، ترمذی وغیرہ نے کتاب العلل لکھیں۔
کتب موضوعات | صحیح احادیث کے معارض موضوع احادیث کی تنفیج پر ابو عبد اللہ
 حسین بن ابراہیم جوزقی ہمدانی ۵۴۳ھ نے کتاب الموضوعات من احادیث الموضوعات لکھی۔
 اس کا نام "کتاب الاباطیل" بھی ہے اسی طرح ابو الفرج ابن الجوزی کی کتاب الموضوعات الکبری
 ہے۔ جو دو جلدوں میں ہے۔ حافظ جلال الدین سید علی کی کتاب اللآلی المصنوعۃ للاحادیث
 الموضوعۃ بھی اسی سلسلہ کی گڑھی ہے۔

کتب اختلاف حدیث | یعنی مختلف معارض احادیث کی تاویل اور ان کے مابین تطبیق
 کے موضوع پر کتابیں امام شافعی کی کتاب اختلاف الحدیث جو ربیع بن سلیمان مرادی نے
 روایت کی ہے۔ اسی موضوع پر ہے۔ اسی موضوع پر محمد بن جریر طبری نے بھی کتاب لکھی ہے۔
کتب آداب و قوانین روایت | خطیب بغدادی نے الجامع الاطلاق المرادی والسامع
 لکھی۔ انہیں کی ایک اور کتاب الکفایۃ فی اصول علم الروایۃ بھی ہے۔

کتب اصطلاحات حدیث | اصطلاحات حدیث پر سب سے پہلے حافظ ابو محمد ابن
 خلاد رامہرمزی متوفی ۳۶۰ھ (تقریباً) نے کتاب لکھی۔ لیکن اسی کتاب میں تمام اصطلاحات
 کا استیعاب نہ کیا گیا تھا۔ اس کے بعد حافظ ابو حمید اللہ حاکم نے حدیث کی پچاس ۵ انواع کا
 ذکر کیا مگر ان کا یہ بیان بھی مکمل نہ تھا۔ اس لئے حافظ ابو عمرو عثمان ابن صلاح متوفی ۶۴۳ھ یا
 ۶۴۴ھ نے اپنی کتاب علوم الحدیث میں ۶۵ اقسام حدیث کا ذکر کیا اور انہیں آراستہ و پیراستہ
 کیا۔ ابن صلاح کی یہ کتاب مزجج خواص و عوام ہو گئی۔ اور اسکی مختصرات، مستدرکات لکھی

گئیں، بعض لوگوں نے اسے نظم کیا۔ اس پر اعتراضات بھی کئے گئے اور پھر ان کے جوابات بھی۔ ابن حجر کی کتاب الافصاح اسی زمرے کی کتاب ہے جس میں ابن اصلاح کے مباحث کی وضاحت کی گئی ہے۔

اصول حدیث کی دوسری مشہور کتاب حبلی جانب بہت زیادہ توجہ کی گئی حافظ ابن حجر کی نخبۃ الفکر فی مصطلح اہل الاثر ہے۔ ابن حجر ہی نے اسکی شرح نزہۃ النظر کے نام سے لکھی۔ ان کے بیٹے کمال الدین نے اسکی شرح نزہۃ النظر کے نام سے تحریر کی۔ شیخ الحسن محمد صادق سندھی متوفی ۱۱۳۸ھ نے بھی نخبۃ الفکر کی شرح لکھی اسی طرح سید شریف جرجانی متوفی ۸۱۶ھ نے مختصر جامع المعرفۃ علوم حدیث لکھی۔ اسکی شرح مولانا عبدالحی فرنگی علی متوفی ۱۳۰۵ھ نے کی جسکا نام طفر الامانی فی مختصر الجرجانی ہے۔

ان کتابوں کے علاوہ مشہور کتب حدیث کی ضخیم شرح کو شمار کیا جائے تو پاکستان بہت طویل ہو جائے گی۔ اسی طرح اور بھی متعدد موضوعات ہیں جن پر الگ الگ کتابیں لکھی گئیں ہیں۔ احادیث کی کتابوں کے ترجموں کا تذکرہ بھی ضروری تھا مگر ان کے لئے بھی ایک دفتر چاہئے۔ اسی ذکر کی سعادت کا یہ عالم ہے کہ یہاں افسانہ از افسانہ می خیزو دانی بات ہے۔ اسے سمیٹنا مشکل ہے۔ اس لئے ہم اس گفتگو کو یہیں ختم کرتے ہیں۔ ■■

بصیہ : درس قرآن — ارشاد فرمادیں۔ تو حق تعالیٰ نے فرمایا کہ توبہ کریں کہ ایمان بھی ہو (یعنی ایمان لاویں) اگے ان ربک میں ائت اور لعنور میں لا اور اپنی دو صفات غفور اور رحیم بیان فرمادیں۔ جب کا معنی یہ ہے کہ ضرور ضرور توبہ کے بعد معاف فرمادیتے ہیں لیکن حقوق العباد نہیں معاف ہوتے۔ انکی توبہ یہ ہے کہ انکو ادا کرے، نماز قضا کو ادا کرنا وغیرہ توبہ ہے طریق توبہ کا۔ اس طریق پر توبہ کرنے سے لعنور معاف کر دیا۔ اور رحیم کا معنی یہ ہے کہ جہنم سے نکال کر جنت میں داخل کریں گے یہ انعام ہے درنہ ایک ہی گناہ ابد الابد جہنم میں رہنے کیلئے کافی تھا تو ہم جہنم سے بھی نکالیں گے یہ تو صفت غفور کا اثر ہے اور جنت میں داخل کریں گے یہ صفت رحیم کا اثر ہے۔ حضور کا ارشاد ہے کہ ستر مرتبہ گناہ ہو جائے ستر دفعہ توبہ کرو۔ ۷۰ دفعہ اللہ تعالیٰ معاف کرتے ہیں اودہ کے عدد سے کثرت مراد ہے چاہے ۷۰ کروڑ مرتبہ گناہ کر کے توبہ کرے پھر بھی معاف فرماتے ہیں۔ لیکن شریہ طاعت والے اسکون کو اور جبری ہو جاتے ہیں۔ اور گناہ کی جزا کرنے گتے ہیں۔ یہ ایسا ہے جیسے تریاق کے معلوم کرنے کے بعد زہر کھائے گئے۔ اس لئے توبہ کے بھروسہ پر توبہ نہ کرے البتہ اگر غلطی سے ہو جائے، توبہ کرے۔ ■■